



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-3257/4
25-08-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 73-та седница одржана на 18.08.2022 година ја донесе следната

ОДЛУКА

Постапката по предметот број 12-3257/1 од 05.04.2022 година, оформен по доставена пријава за службеното лице -----, директор на -----, СЕ ЗАПИРА.

Податоците и информациите што ги прибави ДКСК врз основа на содржината на наводите во пријавата, упатуваат на прекршување на одредбите од Кодексот на етичко однесување на членовите на Владата и носителите на јавни функции именувани од страна на Владата, по што ДКСК одлучи пријавата и наодите од постапувањето да ги достави на надлежно постапување до Заменик Претседателот на Владата задолжен за политики за добро владеење. Предметот со број 12-3257/1 од 05.04.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител поднесена е пријава за службеното лице -----, директор на -----, по што е оформен предмет број 12-3257/1 од 05.04.2022 година.

Наводите во пријавата се однесуваат на сомнежи за злоупотреби на средства и ресурси од страна на директорот на ----- при организација и посета на настан одржан на ден 25.01.2022 година во Република Бугарија. Исто така во пријавата се содржани и други наводи за директорот, за патување во ----- во 2022 година, но и за користење на службено возило за приватни цели.

Во прилог кон пријавата доставен е и допис - барање кој ----- го доставила до туристичката агенција заради обезбедување на хотелско сместување на македонски новинари, со список на лица, за кои во пријавата е наведено дека се лица вработени во -----, а не новинари.

Имено, врз основа на Заклучок од четвртата седница на Владата на Република Северна Македонија одржана на ден 20.01.2022 година, се задолжува -----, во соработка со Министерството за надворешни работи, да ги преземат сите потребни активности и координација во врска со сместувањето и превозот на новинарите кои ќе пристствуваат/известуваат на заедничката седница помеѓу Владата на РСМ и Владата на Република Бугарија, за периодот од 24 и 25 јануари 2022 година.

Заради утврдување на фактичката состојба, ДКСК се обрати до ----- со барање за доставување на информации и документација во однос на наводите од пријавата, односно информација за тоа за кои лица од страна на ----- било организирано патувањето и сместувањето во Република Бугарија, со прилог документација, како и информација за тоа во кое својство лицата наведени во допис кој е доставен до туристичката агенција, присуствувајќи на настанот во Р. Бугарија имајќи го во предвид тоа дека се работи за лица кои се вработени во -----, а во дописот се повикуваат на заклучокот од 4-та седница на Владата на РСМ, а во која се задолжува ----- да ги покрие трошоците за новинарите.

Во законски утврдениот рок, доставен е одговор на барањето во кое е наведено дека задолжението на ----- произлегува од нејзината надлежност и делокруг на дејствување уредено во

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Одлуката за нејзино основање (Сл. Весник 37/98...188/18) па од таму произлегувало и ангажирањето, односно упатувањето на вработените лица во службата на службено патување заради извршување на работни задачи – организација и поддршка на активностите кои произлегувале од наведениот заклучок на Владата на РСМ. Упатени на службеното патување биле пет вработени од ----- како и директорот ----- а со цел извршување на работни задачи надвор од седиштето на Службата, а за што биле изгответи соодветни акти - патни налоги и решенија за службено патувањево странство.

Во прилог на дописот доставена е и целокупната документација за лицата кои биле упатени на службен пат, од која може да се утврди дека вработените во ----- патувањето го реализирале со 3 (три) службени возила на -----. Не е доставена информација за бројот на новинари за кои се покриени трошоците за присуство на заедничката седница.

Од приложените патни налоги може да се констатира дека за петте вработени пресметката на издатоците за дневниците и признавањето на трошоците било во висина од 20% од дневницата согласно Уредба за издатоците за службени патувања и селидби во странство што на органите на државната управа им се признаваат во тековни трошоци, а пресметката на директорот ----- е во висина од 50% од дневницата согласно истата Уредба.

Исто така видно од патниот налог на директорот е дека тој самиот лично ставил потпис во улога на наредбодавател за исплата.

ДКСК по разгледувањето на документацијата во врска со оформениот предмет ги зема во предвид и одредбите од Кодексот за етичко однесување за членовите на Владата на РСМ и носителите на јавни функции именувани од страна на Владата, особено принципот на ефикасност и економичност, според кој носителите на извршни функции во спроведувањето на своите активности треба „разумно да ги користат јавните ресурси заради постигнување на целта на функцијата односно должноста која ја вршат, а граѓаните имаат мерливи резултати во однос на вложените средства и труд“ во контекст на економичното користење на државните средства, како и принципот на одговорност. Исто така треба да се има во предвид и одредбата од Кодексот што се однесува на патувања, во смисла дека „носителите на извршните функции се лично одговорни за големината и составот на официјалните делегации за патување во странство и истите треба да бидат што е можно помали, обезбедувајќи ги при тоа потребните предуслови за соодветно исполнување на целите на патувањето“.

Од наведеното, ДКСК констатира дека во случајот постојат елементи што упатуваат на повреда на Кодексот на етичко однесување на членовите на Владата и носителите на јавни функции именувани од страна на Владата. Имајќи го предвид член 18 од Кодексот, според кој „носителите на извршните функции на секои шест месеци до членот на Владата назначен за одговорен за следење на спроведување на Кодексот доставуваат извештаи за службените трошоци направени при извршувањето на нивните јавни овластувања и должности“, ДКСК пријавата со наводите и прибавените документи и информации да ги достави до Заменик Претседателот на Владата задолжен за политики за добро владеење.

Согласно наведеното, ДКСК одлучи како во диспозитивот.

Изработил: м-р К.З.
Одобрил: м-р В.Г., член на ДКСК



ДРЖАВНА КОМИСИЈА
СПРЕЧУВАЊЕ НА КОРУПЦИЈАТА
Претседател
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk
тел/tel: +389 2 3248 930
<https://www.dksk.mk>